

● अजमेर ● भीलवाड़ा ● टोंक ● नागौर ● चूरु ● श्रीगंगानगर ● हनुमानगढ़ ● बीकानेर

विचक रीड

परिडे बांधना पुण्य कार्य : डॉ. झा



टोंक, (भगवान सहाय शर्मा): श्री दादू पर्यावरण संस्थान के परिंडा वितरण अभियान के अंतर्गत सोमवार को जिला कलेक्टर निवास पर जिला कलेक्टर डॉ. सोम्या झा एवं जिला प्रमुख सरोज बंसल ने परिंडे लगाए। परिंडा कार्यक्रम प्रभारी महावीर मीना बताया कि प्रतिवर्ष संस्थान की ओर से 5 से 7 हजार परिंडों का निःशुल्क वितरण किया जाता है। जिला प्रमुख सरोज बंसल ने कहा कि गर्मी में पशुओं की सेवा जरूरी है। इस अवसर रेखा जैन, महावीर यादव, बालूलाल, खुशीराम मीना, कार्तिक यादव, भागचंद मीणा एवं पवन जैन आदि मौजूद रहे।

पेयजल व्यवस्था पर कंट्रोल रूम

हनुमानगढ़, (बालकृष्ण थरोजा): जिले में रूम के मौसम को देखते हुए जन स्वास्थ्य अभियांत्रिकी विभाग की ओर से शहरी और ग्रामीण क्षेत्रों में निर्बाध पेयजल आपूर्ति सुनिश्चित करने के लिए जिला मुख्यालय पर 24x7 कंट्रोल रूम की स्थापना की गई है। यह कंट्रोल रूम अधीक्षण अभियंता कार्यालय के अधीन कार्यरत है, जिसका दूरभाष नंबर 01552.260553 है।

नरेश मीणा की कोर्ट में हुई पेशी

टोंक, (भगवान सहाय शर्मा): टोंक के समरावता गांव में एसडीएम थपड़ कांड मामले के आरोपी नरेश मीणा को एससीएसटी कोर्ट में पेशी हुई, लेकिन न्यायाधीश के तबदले की वजह से सुनवाई टल गई। अब इस मामले में अगली सुनवाई 9 मई को होगी। जानकारी के अनुसार नगरफेस्ट थाने में दर्ज मामले में आज चार्ज बहस होनी थी, लेकिन सुनवाई टल गई। कोर्ट से निकलते समय नरेश मीणा ने कहा कि टोंक जेल में खतरा था। ऐसे में बूंदी जेल में ट्रांसफर करवाया।

शिविर में 141 यूनिट रक्त संग्रह

सरदारशहर, (दीनदयाल लाटा): विप्र फाउंडेशन व समस्त ब्राह्मण समाज के तत्वावधान में भगवान श्री परशुराम प्राकट्य दिवस पर पांच दिवसीय कार्यक्रम के तहत शिव मंदिर गेस्ट हाउस में 141 यूनिट रक्त संग्रह किया। कार्यक्रम का शुभारंभ विप्र फाउंडेशन के राष्ट्रीय संयोजक सुशील ओझा, संगठन मंत्री पवन पारीक, प्रभारी प्यारेलाल शर्मा आदि ने किया।

अवैध खनन ने बढ़ाई परेशानियां

मकराना, (सर्वेश्वर पुरोहित): माताभर मार्बल खनन क्षेत्र में अवैध खनन के चलते प्रशासन को रास्ता बंद करवाना पड़ा है। मार्बल खदानों से मालियों की ढागी को जोड़ने वाला रास्ता बीच पत्थर गिरने के बाद अधर में लटक गया। इससे हर समय दुर्घटना होने की संभावना बनी रहती है। इधर से गुजरने वाले लोग दहशत में हैं। खनन के दौरान ब्लास्ट से उछलने वाले भारी पत्थरों से लोगों की जान को खतरा रहता है। इसे लेकर लोगों ने प्रशासन से कई बार शिकायतें भी की हैं।

महिलाओं का अष्टमी का उद्यापन

शाहपुरा, (भैरूलाल लक्षकार): निकटवर्ती निर्बाहेड़ा गांव में भील समाज की महिलाओं ने सोमवार को अष्टमी व्रत का उद्यापन किया। महिलाओं ने गांव में माताजी के मंदिर से झंडे के साथ गाजे बाजे से कलश यात्रा निकाली। बाद में वेदोक्त हवन आहुतियां दी गईं। भोपा सुवा लाल भील ने बताया कि महिलाएं यह व्रत अपने संतान की लंबी उम्र और अच्छी सेहत के लिए करती हैं।

रोडवेज बस में जेवरात चोरी

अजमेर, (ब्यूरो): रोडवेज बस में महिला यात्री के साथ चोरी की वारदात सामने आई है। कालू की ढागी निवासी कैलाश कंवर ने सिविल लाइन थाना में रिपोर्ट दर्ज करवाई है। पीड़िता ने पुलिस को बताया कि बस में यात्रा के दौरान उसके पर्स से 8 तोला सोने के जेवर चोरी हो गए। उन्होंने दो अज्ञात युवतियों पर नशीला पदार्थ मुंदाकर चोरी करने का संदेह जताया है। पीड़िता के अनुसार वह अपने पीहर नारायणपुर से अजमेर आ रही थी। यात्रा के दौरान उसने एक छोटा पर्स हाथ में पकड़ा हुआ था, जिसमें सोने के जेवर रखे थे। बस में काफी भीड़ थी। कुछ देर बाद दो लड़कियां उसके पास बैठने आईं। उसने दोनों को जगह दे दी। कैलाश कंवर बताया कि कुछ देर बाद उन लड़कियों से अजीब सी बहस आने लगी, जिससे उसे नौद सी आने लगी। जब वह अजमेर बस स्टैंड पर पहुंची और होश में आई तो पाया कि उसका पर्स गायब था। शक के आधार पर महिला ने दोनों युवतियों ने नशीला पदार्थ मुंदाकर चोरी की वारदात को अंजाम देने का आरोप लगाया। पुलिस ने मामला दर्ज कर जांच शुरू कर दी है। पुलिस का मानना है यह चोर गिरोह का काम है।

निशाना चूका, दूसरी युवती को लगी गोली

भीलवाड़ा की बेवफा प्रेमिका की हत्या का प्रयास नाकाम, फायरिंग में गलती से कोटा की युवती घायल

भीलवाड़ा, 5 मई (मुकेश राठी): रोडवेज बस स्टैंड पर सोमवार दोपहर जयपुर के एक युवक ने अपनी प्रेमिका को मारने के लिए पिस्टल से फायरिंग कर दी। निशाना चूक जाने से यह गोली कोटा की युवती को जा लगी, जो युवती का पेट चरीती हुई कमर तक पहुंच गई। इस घटना से यात्रियों में अफरा-तफरी मच गई।



हमलावर की पिटाई: उधर, फायरिंग से गुस्साई भीड़ ने आरोपित को पकड़ कर उसकी धुलाई कर दी, जिससे उसे सिर में चोट आ गई। पुलिस ने मौके पर पहुंच कर आरोपित को डिटेन कर लिया। घायल युवती को जिला अस्पताल में भर्ती करवाया गया है। मौके से पुलिस

भीलवाड़ा: फायरिंग के बाद पुलिस की गिरफ्त में आरोपी तथा घायल युवती। गोली का खाली खोल और एक जिंदा कारतूस बरामद किया है, जिसे पुलिस ने कब्जे में ले लिया। पुलिस आरोपी

युवक से पिस्टल से फायरिंग की। यह गोली, गुमानपुरा कोटा निवासी रूमाना (24) के पेट में घुसकर कमर तक पहुंच गई। इससे रूमाना घायल हो गई। आरोपी दोसा निवासी: सूचना पर एएसपी पारसमल जैन व डीएसपी सदर श्यामसुंदर विश्वादी भी पहले बस स्टैंड में जिला अस्पताल पहुंचे। उधर, आरोंपी युवक ने खुद को मूलतया दौसा हाल जयपुर निवासी लोकेश शर्मा बताया है। लोकेश ने स्वेचीकार किया कि उसने अपनी प्रेमिका भीलवाड़ा जिले की रानी नामक युवती को मारने के लिए गोली चलाई थी। पर, निशाना चूक गया। रीढ़ की हड्डी में फंसी गोली: गोली लगने से घायल रूमाना का जिला

अस्पताल के डॉक्टरों ने प्राथमिक उपचार व जांच की तो पता चला कि गोली रीढ़ की हड्डी में फंसी है। ऐसे में रूमाना को यहां से हयार सेंटर के लिए भिजवा दिया। दूरियां बढ़ाने से था नाराज: लोकेश ने कबूल किया कि भीलवाड़ा जिले की रानी लालसोट में पढ़ाई करती थीं। साल 2017 से रानी की उससे जान-पहचान है। वह उससे प्रेम करता है, लेकिन रानी ने कुछ समय से उससे दूरियां बढ़ा ली। इससे वह रानी से नाराज था। उसने बताया कि योजना के अनुसार वह रविवार रात को ही भीलवाड़ा आ गया था, लेकिन योजना में कामयाब नहीं हुआ और रानी किस्मत से बच गई।

सांगानेर टचिंग ग्राउंड में अज्ञात युवक का शव मिला भीलवाड़ा, 5 मई (मुकेश राठी): शहर के सुभाषनगर थाना इलाके में स्थित टचिंग ग्राउंड में एक अज्ञात युवक की जानवरों की ओर से नौची हुई पंद्रह दिन पुरानी लाश मिली है। इस घटना से इलाके में सनसनी फैल गई। पहचान के अभाव में पुलिस ने शव को जिला अस्पताल की मोर्चरी में सुरक्षित रखवाया है। सुभाषनगर पुलिस के अनुभवर, सांगानेर क्षेत्र में सिंदरी के बालाजी से आगे आकोला रोडस्थित टचिंग ग्राउंड क्षेत्र में लोगों ने सोमवार सुबह एक लाश पड़ी देखा। सूचना पर थाना प्रभारी शिवराज गुर्जर, एएसआई मोतीलाल व दीवान सतीश कुमार एक जापा मौके पर पहुंचे, जहां एक युवक की लाश पड़ी थी। वह काले रंग के किंस और टीशर्ट पहने है। मृतक का चेहरा जानवर नौचकर खा चुके थे। इससे शिनाख्त नहीं हो पा रही।

केमिकल से भरा टैंकर धधका

3 किमी दूर तक दिखाई आग की ऊंची लपटें

अजमेर, 6 मई (ब्यूरो): अजमेर के मांगलियावास थाना क्षेत्र में उस समय हड़कंप मच गया, जब एक होटल के बाहर खड़े केमिकल से भरे टैंकर में अचानक भीषण आग लग गई। आग की लपटें इतनी तेज थीं कि करीब तीन किलोमीटर दूर से भी दिखाई दे रही थीं।



घटनास्थल से महज 500 मीटर की दूरी पर पेट्रोल पंप था, लेकिन समय रहते फायर ब्रिगेड और पुलिस को तत्परता से बड़ा हादसा टल गया। घटना सोमवार दोपहर करीब 3. 45 बजे अर्जुनपुरा चौराहे के पास स्थित एक होटल के बाहर हुई। नसीराबाद निवासी टैंकर चालक रणजीत सिंह सरधना एचपीसीएल से 10.10 हजार लीटर पेट्रोल और डीजल लेकर झालावाड़ जा रहा था। तभी अचानक टैंकर

में आग लग गई। टैंकर में मौजूद ज्वलनशील पदार्थ के चलते आग तेजी से फैल गई और आसमान में धुएं का गुबार छा गया। सूचना मिलते ही मांगलियावास थाना पुलिस मौके पर पहुंची और तुरंत अग्निशमन विभाग को सूचित किया गया। साथ ही एहतियातन हाईवे को दोनों ओर से एक-एक किलोमीटर तक खाली करवा दिया गया। आसपास के क्षेत्र को भी खाली कराया गया ताकि जान.माल का नुकसान न हो।

खुलासा: कर्जा चुकाने के लिए लूट की झूठी साजिश रची, दोनों आरोपी गिरफ्तार

कृषि मंडी टोंक से जिंस बेचकर 9 लाख रुपए लेकर लौट रहा था व्यापारी के घर, रास्ते में नीयत बिगड़ी

टोंक, 5 मई (भगवान सहाय शर्मा): पुलिस थाना पीपलू क्षेत्र के भूरावली व बनवाड़ा के मध्य पिकअप चालक से काले रंग की थार में चार नकाबपोश बदमाशों की ओर से करीब 9 लाख रुपए से ज्यादा की लूट की झूठी घटना का पुलिस ने खुलासा कर दिया है। इस घटना को किसी और ने नहीं, बल्कि व्यापारी के माल को बेचने के लिए अर्जुनबंदि पिकअप चालक ने ही मनगढ़ंत कहानी रचकर अंजाम दिया। पुलिस ने 24 घंटे में ही घटना का खुलासा कर कैश बरामद कर लिया है। घटना में शामिल आरोपी पिकअप चालक व ममेरे भाई को धर-दबोचा। पीपलू थानाधिकारी उदयवीर सिंह ने बताया कि 2 मई को थाना पीपलू पर सूचना मिली थी कि



भूरावली व बनवाड़ा के बीच एक काले रंग की थार में चार नकाबपोश बदमाशों पिकअप चालक के साथ मारपीट कर रुपए छीनकर ले गए। 3 मई को परिव्रादी राहुल जैन निवासी कठमाणे में झिराना थाने में रिपोर्ट दर्ज कराई थी। कृषि जिंस को टोंक ले जाने का कार्य पिकअप चालक मुकेश माली निवासी राणोली करता था।

2 मई को मुकेश पिकअप में माल लोड कर टोंक बेचने गया था। मंडी में आर्टिफि से पूर्व की बकाया व नकदी मिलकर 8,92,900 रुपए लेकर गांव आ रहा था। पिकअप चालक ने 8 बजकर 39 मिनट पर सूचना दी कि उसके साथ लूट की वारदात हो गई। इस सूचना के आधार पर जैन ने झिराना थाने में मुकदमा दर्ज कराया था। वृत्ताधिकारी पीपलू अरविंद कुमार के पर्यवेक्षण में पीपलू थानाधिकारी उदयवीरसिंह के नेतृत्व में गठित विशेष टीम ने मामले का खुलासा किया। पुलिस पृष्ठताछ में पिकअप चालक पर शक हुआ। बाद में सखी बरती तो उसने सच्चाई उगल दी। कर्ज चुकाने के लिए रची कहानी: पिकअप चालक मुकेश माली ने पृष्ठताछ में बताया कि उस पर अत्यधिक कर्ज होने के चलते वह पिकअप की किश्ते समय पर जमा नहीं करा पा रहा था। इसके चलते 2 मई 2025 को उसने लूट की झूठी कहानी रची। इस दौरान मोहनबाद नहर के पास मामा के लड़के राजाराम माली निवासी लोहरवाड़ा को बुलाकर 8 लाख 92 हजार 900 रुपए से भरा बैग दे दिया। वहीं, जैन को बनवाड़ा के पास जाकर लूट करने की झूठी कहानी सुनाई। इन्हें किया गिरफ्तार: पीपलू पुलिस ने पिकअप चालक मुकेश माली (31) निवासी राणोली व राजाराम माली (29) निवासी लोहरवाड़ा को गिरफ्तार किया है। साथ ही आरोपी मुकेश एवं राजाराम से 8 लाख 92 हजार 900 रुपए बरामद कर पिकअप को जब्त किया है।

पहल: स्कूलों में बजेगी वाटरबेल

स्टूडेंट्स के शरीर में पानी की कमी को दूर करने का प्रयास

बीकानेर, 5 मई (प्रेम): विद्यार्थियों में स्वास्थ्य, जागरूकता और नियमित जल सेवन की आदत को प्रोत्साहित करने की दृष्टि से जिला कलेक्टर नम्रता वृष्णि ने जिले सभी सरकारी और निजी स्कूलों में 'वाटर बेल' कार्यक्रम लागू करने का आदेश जारी किया है। बीकानेर जिले के स्कूलों में यह कार्यक्रम लागू किया जा रहा है।



तीसरे और छठे पीरियड में बजेगी बेल: यह पहल विद्यार्थियों में हाइड्रेशन की महत्ता स्थापित करने और स्वास्थ्य संबंधित समस्याओं को कम करने के उद्देश्य से की जा रही है। कलेक्टर की ओर से जारी आदेशानुसार सभी स्टूडेंट्स के लिए हर दिन दो बार तीसरे

वाटर बेल बजते ही टीचर विद्यार्थियों को जल सेवन के लिए प्रेरित करेंगे। इस पहल की नियमित रूप से पालन हो, स्कूल प्रबंधन की ओर से इसके लिए हितदायक है। कार्यक्रम की पालना की मासिक रिपोर्ट संबंधित जिला शिक्षा अधिकारी को भिजवाई जाएगी। यह आदेश सामाजिक स्वास्थ्य जागरूकता प्रयासों के अंतर्गत पारित किए गए हैं।

भाजपा कार्यकर्ता ही पार्टी संगठन की रीढ़: मेवाड़ा

शाहपुरा, 5 मई (भैरूलाल लक्षकार): शाहपुरा नगर मंडल के कार्यकर्ताओं ने भाजपा नगर मंडल अध्यक्ष पंकज के नेतृत्व में विधायक कार्यालय पर स्वागत अभिनंदन किया। इस मौके पर भाजपा जिला अध्यक्ष प्रशांत मेवाड़ा ने कहा कि कार्यकर्ता ही पार्टी संगठन की रीढ़ होती है। कार्यकर्ताओं के परिश्रम से ही आज भारतीय जनता पार्टी विश्व की सबसे बड़ी पार्टी बन गई है। भाजपा जिलाध्यक्ष मेवाड़ा ने सामाजिक कार्यकर्ता पूर्व शिक्षाविद् छान लाल खटीक के निज आवास पर पहुंचकर बाबा साहब भीमराव अंबेडकर के लिए केंद्र सरकार की ओर से किए गए कार्यो की बुकलेट भेंट की। कार्यक्रम के दौरान नगर मंडल अध्यक्ष पंकज सुगंधी, भाजपा जिला उपाध्यक्ष अविनाश जीनगर, विधानसभा क्षेत्र संयोजक शिवराज कुमारवत, पूर्व नगर मंडल अध्यक्ष राजेंद्र बोहरा, रमेश मारु, पूर्व उप प्रधान बजरंग सिंह राणवाल, महामंत्री जितेंद्र पाराशर, मोहनवीर सैनी, सीताराम बैरवा, जगदीश बैरवा उपाध्यक्ष, सुरेश गुर्जर, लादुराम खटीक, कैलाश धाकड़, मोहन गुर्जर, नटवर सोलंकी, ललित गुर्जर आदि शामिल रहे।

24 लाख की रसैक समेत 2 बदमाश पकड़े

कार के जरिए कर रहे थे तस्करी, 80 हजार की नकदी भी बरामद

टोंक, 5 मई (भगवानसहाय शर्मा): टोंक जिले के मेहंदवास थाना क्षेत्र में पुलिस ने सोमवार को 24 लाख की रसैक के साथ 2 बदमाशों को गिरफ्तार किया है। पुलिस ने आरोपियों से 80 हजार रुपए की नकदी और कार भी जब्त की है। मेहंदवास थानाधिकारी ओमप्रकाश चौधरी के नेतृत्व में गठित पुलिस टीम ने गश्त के दौरान देव माता क्षेत्र से कार समेत 2 बदमाशों को गिरफ्तार कर उनके कब्जे से करीब 24 लाख रुपए की लागत की 112.5 ग्राम रसैक बरामद की है। इसके अलावा पुलिस से कार, इलेक्ट्रॉनिक कांटा, लेनदेन के 80 हजार रुपए भी बरामद किए हैं।



कार को वापस मोड़कर भगाने लगा। पुलिस ने उसे रुकने का इशारा किया तो वह नहीं रुकी। फिर, पुलिस ने करीब 300 मीटर दूरी पीछा कर कार को रोकवा लिया। कार के डैश बोर्ड में मिली रसैक: कार सवार 2 युवक राजेश सांसी (35) पुत्र किशन सांसी निवासी रतवाई थाना मोर और मोहनलाल (52) पुत्र भूरालाल वंर से कार को मोड़कर वापस भगाने का कारण पूछा तो सही जवाब नहीं दे पाए। उनकी गतिविधियां सटिधर लगीं तो संदेह के आधार पर जब कार की तलाशी ली गई। कार के डैश बोर्ड में 112.5 ग्राम रसैक मिली। एक इलेक्ट्रॉनिक कांटा भी मिला।

पानी की मांग को लेकर किसानों का प्रदर्शन श्रीगंगानगर, 5 मई (ब्यूरो): पदमपुर में गंगनहर में 2500 क्यूसेक सिंचाई पानी की मांग को लेकर आज संयुक्त किसान मोर्चा के नेतृत्व में किसानों ने एसडीएम कार्यालय का घेराव किया। मुख्यमंत्री के नाम ज्ञापन सौंपा। किसानों ने कहा कि पंपाव पानी को लेकर मनमानी कर रहा है। राजस्थान सरकार कोई कार्रवाई नहीं कर रही है। अब 8 मई को गजसिंहपुर के गुरुद्वारा सिंहसभा में जिले भर के किसानों की बैठक होगी। इसमें आंदोलन की आगली रणनीति बनेगी। इसके बाद और भी तेज आंदोलन किया जाएगा। इसके लिए तैयारी पूरी कर ली गई है।

अंधड़ और बारिश से मौसम सुहाना, गर्मी से निजात

कई जगह पेड़ गिरे, सड़कों पर कीचड़, आवाजाही बाधित, रुक-रुककर बूढ़ाबांदी दौर दिनभर रहा जारी

अजमेर, 5 मई (ब्यूरो): प्रदेश में एक्टिवेटेड स्टर्न डिस्टर्बेंस के चलते अजमेर के मौसम ने करवट बदल ली है। रविवार आधी रात बाद से ही तेज आंधी और हल्की बारिश हुई इससे मौसम सुहाना हो गया। लोगों को गर्मी से राहत मिली और शहर में ठंडक का अहसास बढ़ गया। सोमवार सुबह करीब एक घंटे तक तेज बारिश हुई, जिसके बाद भी रुक-रुक कर बूढ़ाबांदी का दौर जारी रहा। तापमान में गिरावट: बारिश और ठंडी हवाओं के चलते तापमान में गिरावट दर्ज की गई। सोमवार को अधिकतम तापमान 31.8 डिग्री और न्यूनतम तापमान 21.5 डिग्री सेल्सियस दर्ज किया गया। 8 किलोमीटर प्रति घंटे की रफ्तार से चली हवाओं ने मौसम को और भी सुहाना बना दिया। मौसम विभाग ने



निमाज: तेज अंधड़ से बीच सड़क गिरे पेड़ के हटाने लोग।

अगले दो से तीन दिनों तक इसी तरह के मौसम की संभावना जताई है। इससे लोगों को गर्मी से राहत मिलेगी। कई जगह बारिश तेज थी तो कहीं बूढ़ाबांदी हुई। हवाएं ठंडी चलने से लोगों को काफी राहत

मिली। पंखे चल रहे हैं, लेकिन एसी बंद करने पड़ गए। ठंडी हवा चलने से झुलझुलने वाली गर्मी से राहत मिली है। इसके दो-तीन रतने के आसार हैं। बादलों के छाए रहने से तेज धूप का असर कम हो गया है।

घंटाघर से गिरी जर्जर पट्टी, बड़ा हादसा टला केकड़ी, (गोविंद वैष्णव): शहर के केंद्र में स्थित ऐतिहासिक घंटाघर की बर्दाहाल स्थिति सोमवार को एक बड़ी दुर्घटना का कारण बनते बनते रहे। सुबह तेज हवाओं और बेमौसम बारिश के दौरान घंटाघर की ऊपरी छत से एक पट्टी टूटकर नीचे गिर गई। घटना के समय

मौजूद नहीं था। अन्यथा जनहानि हो सकती थी। यह घटना सुबह उस समय हुई जब मौसम में अचानक बदलाव आया और तेज हवा चलने लगी। इसी दौरान घंटाघर के ऊपरी हिस्से से एक क्षतिग्रस्त पट्टी टूटकर मुख्य मार्ग पर गिर गई। यह स्थान दिनभर राहगीरों और दुकानदारों की आवाजाही से गुलजार रहता है। व्यापारियों का कहना है कि घंटाघर वर्षों से जर्जर स्थिति में है, जिसकी मरम्मत और रखरखाव के लिए कई बार नगर परिषद को शिकायत दी गई, लेकिन कोई ठोस कार्रवाई नहीं की गई। गौरतलब है कि इस स्थान पर सभाएं, धरना-प्रदर्शन आदि आयोजित होते रहते हैं।

Advertisement for Karnataka Bank Ltd. with details about branches, services, and contact information.